

अनूपगढ़ क्षेत्र में भारत-पाकिस्तान बॉर्डर के पास संदिग्ध ड्रोन मिला

सूचना मिलते पर मौके पर पुलिस, बीएसएफ, सेना और एयरफोर्स के अधिकारी पहुंचे

अनूपगढ़, (निसं)। भारत-पाकिस्तान के बीच हाल ही में बढ़े तनाव और युद्ध जैसे हालात के बीच श्रीगंगानगर जिले के अनूपगढ़ क्षेत्र में एक संदिग्ध ड्रोन मिला है। घटनाक्रम भारत-पाक सीमा से सटे संवेदनशील इलाके में गुरुवार सुबह सामने आया, जब गांव 12 ए के पास वन विभाग की भूमि पर ग्रामीणों को एक ड्रोननुमा वस्तु दिखाई दी। गुरुवार सुबह करीब 9:45 बजे ग्रामीणों ने जब खेत में यह संदिग्ध वस्तु देखी तो उन्होंने तुरंत अनूपगढ़ पुलिस थाने को सूचना दी। सूचना मिलते ही एसएचओ ईश्वर जांगिड़ पुलिस टीम के साथ मौके पर पहुंचे और बीएसएफ को भी सूचित

- यह ड्रोननुमा वस्तु लगभग 5 से 7 फीट लंबी है और इसमें लगा कैमरा टूटकर अलग गिरा हुआ मिला है
- आशंका जताई जा रही है कि यह निगरानी या जासूसी के उद्देश्य से इस्तेमाल किया गया हो सकता है

किया गया। बीएसएफ की टीम ने क्षेत्र को घेर लिया और वस्तु के आसपास किसी को भी जाने से मना कर दिया। प्रत्यक्षदर्शियों के अनुसार, यह ड्रोननुमा वस्तु लगभग 5 से 7 फीट लंबी है और इसमें लगा कैमरा टूटकर अलग गिरा हुआ मिला है। इसकी बनावट और तकनीकी ढांचे को देखकर आशंका जताई जा रही है कि

यह निगरानी या जासूसी के उद्देश्य से इस्तेमाल किया गया हो सकता है।

एसएचओ ईश्वर जांगिड़ ने बताया कि घटनास्थल पर सुरक्षा एजेंसियों द्वारा सभी पहलुओं से जांच की जा रही है। बम डिस्पोजल यूनिट को भी एह्तियातन बुलाया गया है। ड्रोन को कब्जे में लेकर फॉरेंसिक और तकनीकी परीक्षण के लिए भेजा जाएगा।

जानकारी के अनुसार भारत और पाकिस्तान के बीच हाल ही में हुए संघर्ष के मद्देनज़र सीमावर्ती इलाकों में सुरक्षा एजेंसियां पहले से ही हाई अलर्ट पर हैं। ऐसे में सीमा के पास इस तरह की वस्तु का मिलना सुरक्षा के लिहाज से बेहद गंभीर माना जा रहा है। सूत्रों के अनुसार, यह भी जांच की जा रही है कि यह ड्रोन सीमा पार से भेजा गया है या किसी सैन्य अभ्यास के दौरान भटक कर यहां पहुंचा।

एडिशनल एसपी सुरेंद्र कुमार ने बताया कि 12 ए चक की रोही में संदिग्ध यूएवी (ड्रोन) मिलने की सूचना एक भेड़पालक ने गांव के सरपंच को दी थी। सरपंच ने तत्पश्चात

दिखाते हुए इसकी जानकारी पुलिस और बीएसएफ को दी। सूचना मिलते ही मौके पर पुलिस, बीएसएफ, सेना और एयरफोर्स के अधिकारी पहुंचे और ड्रोन की जांच शुरू की गई। विशेष टीम को भी बुलाया गया है, ताकि यह सुनिश्चित किया जा सके कि बरामद ड्रोन में कोई विस्फोटक सामग्री तो नहीं है। प्रारंभिक जांच के बाद यह पता लगाया जाएगा कि यह ड्रोन किस एजेंसी से संबंधित है। आगे की कार्रवाई उच्च अधिकारियों के निर्देशानुसार की जाएगी। सुरक्षा के मद्देनज़र, मौके पर सख्ती बरती जा रही है और किसी को भी ड्रोन के नजदीक जाने की अनुमति नहीं दी जा रही है।

शादी समारोह की प्रसादी खाने से एक की मौत, 11 की तबीयत बिगड़ी

पाली, (निसं)। पाली के पास एक गांव में शादी समारोह की प्रसादी खाने के बाद एंदला गुड़ा निवासी राजू (15) पुत्र सोनाराम की पाली के बांगड़

- मनरेंगा श्रमिकों को शादी समारोह की प्रसादी बांटी थी जो घर ले गये और परिवार वालों ने खाई थी

हॉस्पिटल में उपचार के दौरान मौत हो गई। वहीं दो बच्चों को रेफर किया गया। नौ जनों का बांगड़ हॉस्पिटल में उपचार जारी है। मामले को गंभीरता को देखते हुए गुरुवार सुबह एसपी विपिन कुमार शर्मा, सीओ ग्रामीण रतनाराम देवासी, गुड़ा एंदला थाना पुलिस बांगड़ हॉस्पिटल पहुंचे, जहां उन्होंने घायलों से घटना की जानकारी लेकर जांच शुरू की। जिला कलेक्टर एल एन मंत्री के निर्देश पर सीडीएम पाली विमलेंद्र सिंह राणावत पूरे मामले की जांच कर रहे हैं।



एसपी विपिन कुमार शर्मा, सीओ ग्रामीण रतनाराम देवासी बांगड़ हॉस्पिटल पहुंचे और जानकारी ली।

पाली के पास एंदला गुड़ा गांव में मंगलवार दोपहर में शादी के बाद एक परिवार दूल्हा-दुल्हन को मंदिर दर्शन के लिए लेकर आया। इस दौरान प्रसादी बनाई गई जो पास ही काम कर रहे नरेंगा श्रमिकों में भी बांटा गया। कई मनरेगा श्रमिक प्रसाद पर ले गए और परिवार सहित प्रसाद (मक्की और तिल के

व्यंजन) खाया। सुबह होते-होते इनकी तबीयत बिगड़ गई। श्रमिकों को उल्टी, दस्त की शिकायत हुई। जिन्हें बांगड़ हॉस्पिटल में भर्ती कराया गया। बीमार लोगों में बच्चे भी शामिल हैं। एक गंभीर घायल बुजुर्ग महिला को आईसीयू में भर्ती किया गया है। हादसे में पाली के एंदला गुड़ा निवासी सोनाराम पुत्र

रामाराम, पेपी देवी पत्नी सोनाराम, राहुल पुत्र सोनाराम, अनिता पुत्री भंवर लाल, सीता पत्नी भंवर लाल, हंजा पत्नी गोमाराम, भूरी देवी पत्नी जगाराम, मोनिका पुत्री मोहनलाल, रोहित पुत्र मोहनलाल, पीयूष पुत्र अनाराम, चाणोद गांव निवासी वरुण पुत्र शंकरलाल और विराट पुत्र शंकरलाल बीमार हो गए।

बाइक की टक्कर से साइकिल सवार घायल

गंगापुरसिटी, (निसं)। गंगापुरसिटी-सवाई माधोपुर हाइवे पर साइकिल से घर जा रहे एक युवक को बाइक ने टक्कर मार दी जिसमें साइकिल सवार गंभीर घायल हो गया। लोगों ने पुलिस और एम्बुलेंस को सूचना दी। हालांकि सूचना लगने से दुकानकार के होश गए और घायल को जिला हॉस्पिटल में भर्ती कराया जहां उसका इलाज चल रहा है।

मिर्जापुर निवासी शिव सिंह (40) पुत्र किशनलाल निवासी मिर्जापुर गंगापुर सिटी में ही एक मैरिज होम में काम करता है। बुधवार रात को काम खत्म करने के बाद करीब रात बारह बजे वह साइकिल से अपने घर मिर्जापुर की ओर जा रहा था। घर से कुछ ही दूर पहले शिव सिंह की साइकिल को एक बाइक ने टक्कर मार दी। बाइक पर दो जने सवार थे। टक्कर के बाद शिव सिंह छछलकर दूर जा गिरा और उसकी साइकिल भी क्षतिग्रस्त हो गई।

अवैध खनन पर कार्रवाई की, जुर्माना लगाया

कोटपूतली, (निसं)। खनिज विभाग कोटपूतली ने तहसील माढ़ण में गुरुवार को एक बड़ी कार्रवाई को अंजाम दिया। जिले में अवैध खनन निर्गमन की रोकथाम के लिये खनिज विभाग की टीम द्वारा गुरुवार को माण्ढन तहसील में आकस्मिक कार्रवाई करते हुये खनिज स्लेट स्टोन व बजरी के निर्गमन में लिप्त दो ट्रैक्टर मय ट्रॉली जब्त कर पुलिस थाना माण्ढन के सुपुर्द किया गया।

अवैध निर्गमन में लिप्त इन वाहनों पर शास्ति राशि 1 लाख 55 हजार 500 रुपये का जुर्माना लगाया गया है। इसके अलावा संबंधित व्यक्तियों के खिलाफ पुलिस थाना माण्ढन में प्राथमिकी भी दर्ज कराई गई है। खनिज विभाग के सहायक खनिज अभियंता ने बताया कि यह कार्रवाई अवैध खनन और निर्माण को रोकने के लिये की गई है और आगे भी ऐसे मामलों में सख्त कदम उठाए जायेंगे।

नीम की गीली लकड़ियों से भरा कंटेनर जब्त, ड्राइवर गिरफ्तार

उदयपुर, (कासं)। जिले के खेरवाड़ा वन विभाग की टीम बुधवार देर रात 18 टन अवैध नीम की गीली लकड़ियों से भरा कंटेनर जब्त कर ड्राइवर को गिरफ्तार किया। लकड़ियों की बाजार कीमत 1 लाख 60 हजार रुपए है। अवैध नीम की गीली लकड़ियों कांकरोली से भरकर तस्करी करते हुए गुजरात ले जाई जा रही थी। ड्राइवर के पास इसके कोई वैध कागजात नहीं थे। जानकारी अनुसार क्षेत्रीय वन

- लकड़ियों की बाजार कीमत 1 लाख 60 हजार रुपए बताई, कांकरोली से गुजरात ले जाई जा रही थी

अधिकारी मोहम्मद फजले रबी के निर्देशानुसार जवास नाका प्रभारी सोहनलाल और वन रक्षक दुष्यंत सिंह ने बुधवार देर रात खेरवाड़ा टोल प्लाजा स्थित नेशनल हाइवे-48 पर नाकाबंदी की थी। इस दौरान उदयपुर से आ रहे कंटेनर से 18 टन अवैध नीम की गीली

लकड़ियां जब्त की गईं। कागज नहीं होने पर कंटेनर ड्राइवर शौकीन पुत्र मोहम्मद हारून निवासी मेवात, हरियाणा को गिरफ्तार किया गया। क्षेत्रीय वन अधिकारी मोहम्मद फजले ने बताया कि लकड़ियां कांकरोली में चोरी-छिपे काटी गई हैं। आरोपी से पूछताछ जारी है।

होटल पर रुके तीन युवकों पर हमला कर नगदी लूटी

टोंक, (निसं)। सदर थाना क्षेत्र स्थित नेशनल हाइवे पक्का बन्धा के पास एक होटल पर बदमाशों ने चाकूओं से जानलेवा हमला कर खाना खाने के लिए रुके तीन युवकों से करीब 55 हजार रुपए लूट कर ले गये। सूचना पर सदर थाना पुलिस मौके पर पहुंची और घायलों को अस्पताल पहुंचाया। पुलिस ने आरोपियों की तलाश शुरू कर दी। जानकारी के अनुसार प्रकरण में

- सदर थाना पुलिस मौके पर पहुंची और घायलों को अस्पताल पहुंचाया

घायल दीपक पुत्र रामफूल कीर, आकाश पुत्र रामअवतार कीर व सुनील पुत्र ओमप्रकाश निवासी उनियारा बुधवार को जयपुर में सब्जी बेचकर टोंक आ रहे थे। इसी दौरान पक्का बन्धा स्थित एक होटल

पर खाना खाने के लिए रुक गये, वहां बैठे दो-तीन युवकों ने गाली-गलौज करते हुए चाकूओं से जानलेवा हमला कर दिया। इससे आकाश के सीने पर और दो अन्य के भी चोटें आई हैं, बाद में उसकी जेब से सब्जी बेचने से मिले करीब 55 हजार रुपए निकालकर भाग गए। सूचना मिलने पर सदर थाना पुलिस ने तीनों युवकों को सआदत अस्पताल पहुंचाया, जहां तीनों का उपचार जारी है।

किशनगढ़ बास, (निसं)। किशनगढ़ बास में सफाई कर्मचारी हड़ताल पर चले गये। सफाई कर्मचारियों ने नगर पालिका अधिकारी और अध्यक्ष के विरोध में जुलूस निकालकर नारबाजी की। बाद में एसडीएम मनीष जाटव को अध्यक्षता में सफाई कर्मियों की हड़ताल को लेकर बैठक हुई, जिसमें ईओ मुकेश शर्मा पालिका अध्यक्ष व सफाई कर्मियों के बीच हड़ताल खत्म कर काम पर लौटने को लेकर समझाइश की गई, परन्तु सफाई कर्मचारी नहीं माने और कहा कि पीएफ का पैसा मिलेगा तभी काम करेंगे।

सफाई कर्मचारियों का आरोप था कि उन्हें ठेकेदार पूरा पीएफ का पैसा नहीं दें रहा, करीब दो साल से कर्मचारियों का लाखों रुपया बकाया है और ना ही समय पर उन्हें मासिक वेतन मिल रहा है। बार-बार अधिकारी और ठेकेदार झुठ बोलकर दो साल गुमराह कर रहे हैं। सफाई कर्मियों ने बताया कि पीएफ का पैसा दिलाए जाने को लेकर पूर्व में कई बार अधिकारियों को लिखित में शिकायत भी कर चुके हैं। पर किसी ने हमारी शिकायत पर ध्यान नहीं दिया है। सफाई कर्मचारियों ने अनेक बार पीएफ का पैसा नहीं मिलने पर हड़ताल की, तीन



मांगों को लेकर सफाई कर्मचारियों ने जुलूस निकालकर नारेबाजी की।

तीन दिन हड़ताल पर रहे, लेकिन हर बार अधिकारी, व अध्यक्ष ने ठेकेदार से पैसा दिलाने के नाम झूठा भरोसा दिया। अब जब तक हमें हमारा पीएफ का पूरा पैसा नहीं मिल जाता हम सफाई नहीं करेंगे और ना ही किसी को करने देंगे। गौरतलब है कि शहर की सफाई पर नगर पालिका करीब 11 लाख रुपए महीने का भुगतान करती है फिर भी सफाई

मंदिर में साधु को बेरहमी से मारपीट कर घसीटा, मौत

भीलवाड़ा, (निसं)। जिले के रायपुर थाना क्षेत्र में एक सनसनीखेज वारदात सामने आई है, जहां बीती रात माताजी के मंदिर में सो रहे साधु पर हमलावर ने मंदिर में घुसकर हथियार से पैर तोड़ दिया और फिर बेरहमी से पूरे मंदिर में घसीटा, जिसके कारण पूरे मंदिर में खून ही खून फैल गया। इससे साधु की मौत

- आरोपी को रायपुर पुलिस ने डिटेल कर हत्या के कारणों की जांच शुरू की



साधु पर हमलावर ने मंदिर में घुसकर हथियार से पैर तोड़ दिया।

हो गई। जानकारी के अनुसार मारपीट से पुजारी के दर्द से तड़पने की आवाज सुनकर मोहरलेवासी जाग गए। लोगों के जाग जाने से आरोपी मौके से भाग गया। स्थानीय लोगों ने घायल साधु को रायपुर सामुदायिक स्वास्थ्य केंद्र पहुंचाया, जहां से स्थिति गंभीर होने से

जिला भीलवाड़ा महात्मा गाँधी चिकित्सालय रेफर किया गया। अलसुबह घायल साधु की मौत हो गई। मृतक 62 वर्षीय सुधा नाथ योगी हैं जो बाल्यावस्था से ही साधु बन मंदिर की

पूजा-पाठ करते थे और वहाँ से रायपुर गांव के मंदिर में पूजा-पाठ करते थे। आरोपी पिंटू सेन को रायपुर पुलिस ने बीती रात डिटेल कर हत्या के कारणों की जांच शुरू कर दी है।

वृद्धा की मौत के बाद चांदी के कड़ों को लेकर परिवार के सदस्यों में विवाद हुआ

शाहपुरा, (निसं)। शाहपुरा क्षेत्र के लीलों का बास में एक 80 वर्षीया वृद्धा की मौत होने पर उनके पैरों के चांदी के कड़ों को लेकर परिवार के सदस्यों में आपसी विवाद हो गया, जिसके चलते अंतिम संस्कार भी दो घंटे बाद देरी से हुआ। चांदी के कड़े लेने के लिए स्थिति यहां तक बन पड़ी कि बाप- बेटे अर्थां पर ही लेट गए। आधिकार कर चांदी के कड़े लेने के बाद लोगों की समझाइश पर बाप बेटे माने। हालांकि घटना 13 दिन पुरानी बताई जा रही है। घटना का वीडियो गुरुवार को दिन भर सोशल मीडिया पर वायरल होता नजर आया। जानकारी सूत्रों के अनुसार 80 वर्षीया लीलो का बास निवासी भंवर

- अर्धी पर बाप-बेटे लेट गए, दो घंटे की समझाइश के बाद मामला शांत हुआ
- घटना 13 दिन पुरानी बताई जा रही है, घटना का वीडियो सोशल मीडिया पर वायरल हुआ

देवी पत्नी स्वर्गीय खीतरमल रैगर की करीब 13 दिन पूर्व मौत हो गई थी। जिनके सात पुत्र गिरधारी लाल,भगवान सहाय, ओमप्रकाश, मूलचंद,

रामावतार, गोकुल, रोहताश हैं। जिनमें से एक मूलचंद की मौत हो गई। भंवर देवी का संस्कार संजय वन के सामने मोक्षधाम में किया गया था। 10 संस्कार के दौरान चांदी की पैरों की कड़ी को लेकर परिवार के सदस्य में आपसी खींचतान व विवाद की स्थिति हो गई। पुत्र ओमप्रकाश ने कहा कि हमे आज तक कुछ नहीं दिया गया। ऐसे में हमें कड़ी तो दी जाए विवाद बढ़ गया तो ओमप्रकाश व उसका पुत्र विनोद अर्थां पर लेट गया। लोगों ने भी काफी समझाइश की, लेकिन वे नहीं माने और आधिकार चांदी की कड़ी लेने के बाद ही दाह संस्कार हुआ। उक्त घटनाक्रम का वीडियो गुरुवार को सोशल मीडिया पर वायरल हुआ।

केकड़ी में चोरों ने मंदिर और दुकानों का निशाना बनाया

केकड़ी, (निसं)। केकड़ी क्षेत्र में बुधवार रात को सिटी थाना क्षेत्र में तीन स्थानों तथा सदर थाना क्षेत्र में एक मंदिर को चोरों ने अपना निशाना बनाकर चोरी की घटनाओं को अंजाम दिया। मोलकिया चौराहे पर तीन दुकानों के ताले टूटे :-सिटी थाना क्षेत्र के मोलकिया चौराहे पर देर रात अज्ञात चोरों ने तीन केबिनों में संध लगाई। शंकर सिंह, रामप्रसाद वैष्णव और शीलू बैरवा की दुकानों के ताले तोड़कर चोर दो गैस सिलेंडर, चाय के बर्तन और परचूनी सामान चुरा ले गए। सुबह जब दुकानदार अपनी केबिनों पर पहुंचे तो टूटे ताले और अस्त-व्यस्त सामान देखकर दंग

रह गए। सूचना मिलते ही पुलिस मौके पर पहुंची और जांच शुरू की, लेकिन अब तक कोई सुराह नहीं लग पाया। वहीं सदर थाना क्षेत्र में स्थित आगर के बालाजी मंदिर में भी चोरों ने धार्मिक आस्थाओं को ठेस पहुंचाते हुए संध लगा दी। चोर मंदिर से एक गैस सिलेंडर, 20 लीटर घी और करीब 25 हजार रुपये मूल्य के छह सीसीटीवी कैमरे सहित अन्य सामग्री चुरा ले गए। हालांकि कुछ सामान मंदिर से थोड़ी दूरी पर एक खेत में बरामद हो गया है। पुजारी के अनुसार, चोरी का खुलासा सुबह मंदिर खुलने पर हुआ।

मोलकिया क्षेत्र में ही सोमवार रात

को स्थित भैरुजी मंदिर को भी चोरों ने निशाना बनाया था। वहां से इन्वरी, बैटरी, घी और पूजन सामग्री चुरा ली गई थी। लगातार हो रही इन घटनाओं से न केवल श्रद्धालु आहत हैं, बल्कि लोगों में भय और असुरक्षा का माहौल भी गहराता जा रहा है। स्थानीय नागरिकों और व्यापारियों का कहना है कि पुलिस की निष्क्रियता और गश्त में लापरवाही के चलते चोरों के हाँसेले बुलंद हैं। ना तो चोर पकड़े जा रहे हैं और ना ही चोरी किए गए सामान की बरामदगी हो रही है। लोगों ने पुलिस प्रशासन से सख्त कार्रवाई की मांग की है, ताकि क्षेत्र में शांति और सुरक्षा बहाल हो सके।

चलते ट्रक में भीषण आग लगी, हादसा टला ट्रक चालक ने ट्रक से कूदकर अपनी जान बचाई

- प्रथमदृष्टया आग शॉर्ट सर्किट से लगने की बात सामने आ रही है

खाक हो गया। मौके पर पहुंची दमकल

ने आग पर काबू पाया। पुर थाने पुलिस ने बताया कि थाना क्षेत्र के अलास्का होटल के सामने हाइवे पर बुधवार-गुरुवार की मध्य रात्रि करीब दो बजे एक चलते ट्रक में अचानक भीषण आग लग गई। ट्रक चालक ने ट्रक से कूदकर अपनी जान बचाई। आग से ट्रक पूरी तरह जलकर

ने आग पर काबू पाया। पुर थाने पुलिस ने बताया कि थाना क्षेत्र के अलास्का होटल के सामने हाइवे पर बुधवार-गुरुवार की मध्य रात्रि करीब दो बजे एक चलते ट्रक में अचानक भीषण आग लग गई, आग की सूचना पर पुलिस मौके पर पहुंची और

दमकल विभाग को सूचना दी, दमकल की मदद से करीब दो घंटों में आग पर काबू पाया जा सका। ट्रक चालक ने ट्रक से कूदकर अपनी जान बचाई। प्रथमदृष्टया आग शॉर्ट सर्किट से लगने की बात सामने आ रही है। आग से ट्रक पूरी तरह से जल गया।

किशनगढ़ बास में पीएफ की राशि नहीं मिलने से नाराज़ सफाई कर्मचारी हड़ताल पर



मांगों को लेकर सफाई कर्मचारियों ने जुलूस निकालकर नारेबाजी की।

कर्मचारियों को उनका पीएफ का पैसा क्यों नहीं मिल रहा है यह एक जांच का विषय है। उल्लेखनीय रहे कि एक दिन पहले ही शहर की बिगड़ी सफाई व्यवस्था को लेकर संयुक्त व्यापार महासंघ अध्यक्ष परमानंद लखणायी व्यापारिक संगठनों के प्रतिनिधियों को लेकर नगर पालिका अध्यक्ष और अधिकारी से मिले थे। व्यापारियों का आरोप था कि शहर में ना

तो सफाई हो रही है और ना ही नालियों से गंदगी निकाली जा रही है। एक-एक महीने तक बाजार की नालियां साफ नहीं होती हैं। डोर टू डोर घर घर कचरा उठाने वाले टिप्पर भी नहीं आते रहे हैं। एखडीएम मनीष जाटव ने बताया कि सफाई कर्मचारियों से वार्ता कर समझाइश की गई है। उनका बकाया पीएफ का भुगतान बुधवार तक कराए

जाने का आश्वासन नगर पालिका की ओर से दिया गया है लेकिन उन्होंने काम पर आने की सहमति नहीं दी है। प्रयास किए जा रहे कि शुक्रवार से कर्मचारी काम पर वापस आ जाए। ईओ मुकेश शर्मा से बात करने पर उन्होंने बताया कि कर्मचारियों से वार्ता हो चुकी है, शुक्रवार से काम आ जाएंगे। सफाई कर्मचारी राजेश वाल्मीकि ने बताया रात्रि आठ बजे तक शुक्रवार से काम पर जाने के लिए कोई सहमति नहीं बनी है।